




Estd. 1917

पटना विश्वविद्यालय
Patna University



Patna University In News (14.01.2023)

दैनिक भास्कर

प्रतिभा को अवसर • रिसर्च के लिए सीड मनी के साथ इंटरनेशनल कान्फ्रेंस में जा सकेंगे वीमेंस कॉलेज में बनी रिसर्च पॉलिसी, मानविकी व मैनेजमेंट में शोध का मौका

सविता | पटना

पटना वीमेंस कॉलेज ने अपना रिसर्च पॉलिसी बनाया है। इस रिसर्च पॉलिसी में हर साल छात्राओं के साथ शिक्षक-शिक्षिकाओं को रिसर्च के लिए कॉलेज फंड प्रोवाइड करता है। कॉलेज की रिसर्च पॉलिसी में मानविकी विज्ञान, साइंस, तकनीक और जलवायु परिवर्तन मुख्य है। पटना वीमेंस कॉलेज की रिसर्च को ऑर्डिनेटर डॉ. भावना ने बताया कि कॉलेज में रिसर्च को बढ़ावा देने के लिए सीड मनी के साथ देश-विदेश के कान्फ्रेंस में जाने का मौका दिया जाता है। छात्राओं द्वारा रिसर्च किए गए पेपर को राष्ट्रीय और अंतरराष्ट्रीय पेपर में पब्लिश कराया जाता है। छोटे-छोटे प्रोजेक्ट से रिसर्च को दिया जाता है बढ़ावा उन्होंने बताया कि रिसर्च को प्रमोट करने के लिए कॉलेज में रिसर्च कल्चर को विकसित किया जा रहा है।

रिसर्च कमेटी में प्राचार्या के साथ 12 प्रोफेसर शामिल



छात्राओं को छोटे-छोटे प्रोजेक्ट दिए जाते हैं, जिसमें छात्राएं आस-पास के इलाकों में जाकर बच्चों, महिलाओं और बुजुर्गों के साथ पेड़-पौधों पर रिसर्च करती हैं। रिसर्च करने का तरीका क्या होना चाहिए। रिसर्च के दौरान किन-किन बातों का ख्याल रखना चाहिए। क्वालिटी और क्वांटिटिव रिसर्च को बढ़ावा देते हैं। क्वांटिटिव

रिसर्च में छात्राओं को रिकार्डिंग के माध्यम से परिस्थितियों के बारे में समझाया जाता है। रिसर्च में भेजने से पहले छात्राओं को रिसर्च विषय के बारे में तीन से चार दिन का प्रशिक्षण दिया जाता है। सेमिनार, वेबिनार, कार्यशाला और कान्फ्रेंस में भेजा जाता है, ताकि छात्राएं रिसर्च के विषय को अच्छी तरह से समझ सकें। रिसर्च के माध्यम से समाज की दिशा और दशा बदलेगी। रिसर्च कमेटी में प्राचार्या के साथ 12 प्रोफेसर शामिल हैं। प्राचार्य डॉ सिस्टर मारिया रश्मि एसी चेरमैन हैं और डॉ भावना कोऑर्डिनेटर बनाई गई हैं।


मुख्य बातें

- क्वालिटी, सामाज्य, एथिक्स के बारे में जानकारी
- रिसर्च फंड और रिसर्च के दौरान संस्थान के द्वारा सहायता मिलेगी
- रिसर्च को प्रमोशन के लिए प्रयोगशाला के लिए तकनीकी सहायता दी जाएगी
- फाइनेंशियल असिस्टेंस दिया जाएगा
- विज्ञान, आर्ट्स, कॉमर्स, मैनेजमेंट और शिक्षा में रिसर्च के लिए 25 हजार से 80 हजार रुपए रिसर्च के लिए दिए जाएंगे।



Estd. 1917

पटना विश्वविद्यालय Patna University



Patna University In News (14.01.2023)

करियर एडवांसमेंट स्कीम : तीन हजार से अधिक अध्यापकों को मिल सकेगी प्रोन्नति

संवाददाता, पटना

करियर एडवांसमेंट स्कीम को कैबिनेट ने मंजूरी दे दी है. इसमें 2022 की करियर एडवांसमेंट स्कीम में प्रोन्नति के लिए प्रक्रिया भी निर्धारित की गयी है. इससे तीन हजार से अधिक सहायक प्राध्यापकों को विभिन्न स्तरीय प्रोन्नति में लाभ मिल सकेगा. यह स्कीम 2018 से ही प्रभावी होगी. हालांकि 2018 में हुए प्रोमोशन अप्रभावी रहेंगे. वे सीनियर प्रोफेसर नहीं बन सकेंगे. अगर उन्हें सीनियर प्रोफेसर बनना है तो उन्हें नयी स्कीम के तहत प्रोमोशन के लिए एक बार फिर आवेदन करना होगा. अब तक बिहार में करियर एडवांसमेंट स्कीम 2018 प्रभावी थी. बिहार उच्चतर शिक्षा परिषद के उपाध्यक्ष डॉ कामेश्वर झा ने बताया

दो विवि में पदों का सृजन

- पटना विवि: कुल पद सृजित : 27
- प्राध्यापक के एक, सह प्राध्यापक के दो, सहायक प्राध्यापक के 19, तकनीकी सहायक के दो, पुस्तकालय सहायक, प्रयोगशाला सहायक व लिपिक के एक-एक पद)
- बीएन मंडल विवि: कुल पद सृजित : 162
- (प्राध्यापक के 18, सह प्राध्यापक के 36, सहायक प्राध्यापक के 72, लिपिक के 18 और कार्यालय सहायक के 18 पद)

कि राजभवन और शिक्षा विभाग की पहल के बाद यह स्कीम आयी है. इससे प्रोमोशन से छूट गये अध्यापकों की भी प्रोन्नति मिल सकेगी.



Sat, 14 January 2023

<https://epaper.prabhatkhabar.co>



आर्ट कॉलेज में शारदीय मिलन समारोह पर कलाकारों के साथ भोजन का हुआ आयोजन



पटना. मकर संक्रांति को लेकर कला एवं शिल्प महाविद्यालय के प्रांगण में शारदीय मिलन समारोह का आयोजन किया गया. कार्यक्रम में आयोजित चूड़ा-दही भोज में बिहार के कई बड़े कलाकारों में पद्मश्री श्याम शर्मा के अलावा मनोज कुमार बच्चन, उमेश शर्मा, कमलेश कुमार सिंह, राज कुमार लाल, सत्येंद्र कुमार संगीत, शिवजी सिंह, मिथिलेश सिंह

सहित कई लोग शामिल हुए. बिहार म्यूजियम के अपर निर्देशक अशोक कुमार सिन्हा ने बताया कि पहले फॉक और कंटेपेरी आर्टिस्ट का अलग-अलग आयोजन होता था, लेकिन पहली बार सभी का एक ही जगह जुटाना हुआ है. इसके जरिये सभी को एक दूसरे के विचारों को जानने का या कलाकृतियों को जानने का मौका मिल रहा है.



Sat, 14 January 2023


<https://epaper.prabhatkhabar.co>





Estd. 1917

पटना विश्वविद्यालय Patna University



Patna University In News (14.01.2023)

पीडब्ल्यूसी में आज तक फीस भरने का मौका

पटना. पटना वीमेंस कॉलेज में बीए, बीएससी, बीकॉम, बीएड, पीजी, एमसीए और वोकेशनल चौथे सेमेस्टर की छात्राएं शनिवार तक फाइन के साथ अपना फीस भर सकेंगी. फीस पेमेंट के लिए कॉलेज की ओर से वेबसाइट पर दो लिंक जारी कर दी गयी हैं. ये दोनों लिंक 14 जनवरी की रात 12 बजे से बंद कर दिये जायेंगे. अगर छात्राएं समय पर फीस नहीं भरेंगी, तो वे सेमेस्टर की परीक्षा में भाग नहीं ले सकेंगी. फीस भरने के बाद छात्राओं को पेमेंट रिसीप्ट की कॉपी रखनी होगी. अगर उन्हें इसमें परेशानी होती है, तो वे तुरंत कॉलेज में संपर्क कर सकती हैं.

प्रभात खबर

Sat, 14
https://



हिन्दुस्तान


पटना विवि में बायो-टेक्नोलॉजी की पढ़ाई होगी

बीएन मंडल विश्वविद्यालय, मधेपुरा में 18 विषयों में स्नातकोत्तर विभागों की स्थापना, पटना विश्वविद्यालय में बायो-टेक्नोलॉजी विभाग की स्थापना और पटना विधि महाविद्यालय के 148 पद तथा शिक्षकेत्तर कर्मियों के 41 पद अर्थात कुल 189 पदों के सृजन की स्वीकृति दी गई। इन पदों के सृजन से बीएन मंडल विवि, मधेपुरा के क्षेत्राधिकार में पढ़ने वाले विद्यार्थियों को उच्चतर शिक्षा एवं शोध के क्षेत्र में लाभ होगा। साथ ही पटना विश्वविद्यालय में बायो-टेक्नोलॉजी विभाग की स्थापना होगी और पटना विधि महाविद्यालय में बार काउंसिल ऑफ इंडिया के पैमाने के अनुरूप शिक्षकों के पद उपलब्ध हो सकेंगे।



Estd. 1917

पटना विश्वविद्यालय Patna University



Patna University In News (14.01.2023)



पटना वीमेंस कॉलेज : पतंग प्रतियोगिता का हुआ आयोजन

पटना. पटना वीमेंस कॉलेज के एलुमनी एसोसिएशन, सृष्टि क्लब, इको टास्क फोर्स ने तरुमित्र के सहयोग से ऑर्गेनिक मकर संक्रांति का आयोजन किया. इस अवसर पर पतंग बनाओ प्रतियोगिता और बर्ड फीडर मेंकिंग प्रतियोगिता का आयोजन किया गया. पतंग बनाने की प्रतियोगिता में कुल 30 छात्राओं ने भाग लिया जबकि बर्ड फीडर बनाने की प्रतियोगिता में 57 समूहों ने भाग लिया. ज्यूरी सदस्यों में डॉ जजरीन फातिमा, डॉ सिस्टर एम स्तुति एसी, डॉ रोहित सिंह, डॉ शेमुशी इत्यालम मधु, डॉ कमलेंद्र कुमार और डॉ रश्मि सिन्हा थीं.

प्रभात खबर
जन्म है जन्म

Sat, 14 January 2023

<https://epaper.prabhatkhabar.com/c/71474928>

